



2025/1997

1.10.2025

DEĊIŻJONI TAL-KUNSILL (UE) 2025/1997

tal-25 ta' Settembru 2025

dwar il-pożizzjoni li trid tittiehed f'isem l-Unjoni Ewropea fi hdan il-Kumitat Kongunt stabbilit mill-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq fir-rigward tal-kontinwazzjoni tal-Ftehim

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91 flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq ⁽¹⁾ (il-"Ftehim") gie ffirmat mill-Unjoni fid-29 ta' Ġunju 2022, u ilu jiġi applikat b'mod proviżorju minn dik id-data, f'konformità mad-Deċiżjoni tal-Kunsill (UE) 2022/1158 ⁽²⁾. Dahal fis-sehħ fil-5 ta' Diċembru 2022.
- (2) L-Artikolu 7(1) tal-Ftehim jistabbilixxi Kumitat Kongunt biex jissorvelja u jimmonitorja l-applikazzjoni u l-implimentazzjoni tal-Ftehim u jirrieżamina perjodikament il-funzjonament tal-Ftehim fid-dawl tal-oġettivi tiegħu. Skont l-Artikolu 7(2) tal-Ftehim, il-Kumitat Kongunt irid jitlaqqa' mhux aktar tard minn 3 xhur qabel l-iskadenza tal-Ftehim sabiex jivvaluta u jiddeċiedi dwar il-htieġa tal-kontinwazzjoni tal-Ftehim.
- (3) Id-Deċiżjoni Nru 2/2023 tal-Kumitat Kongunt ⁽³⁾ tawlet id-durata tal-Ftehim sat-30 ta' Ġunju 2024.
- (4) Fl-20 ta' Ġunju 2024, gie ffirmat mill-Unjoni l-Ftehim bejn l-Unjoni Ewropea u l-Ukrajna li jemenda l-Ftehim ⁽⁴⁾ (il-"Ftehim Emendatorju"), u huwa ilu jiġi applikat b'mod proviżorju minn dakinhar, f'konformità mad-Deċiżjoni tal-Kunsill (UE) 2024/1876 ⁽⁵⁾. Il-Ftehim Emendatorju tawwal id-durata tal-Ftehim sat-30 ta' Ġunju 2025, b'tiġdid taċitu għal perjodu wiehed ta' 6 xhur. Il-Ftehim gie mġedded b'mod taċitu sal-31 ta' Diċembru 2025.
- (5) Sabiex kemm l-Unjoni kif ukoll l-Ukrajna jkomplu jibbenefikaw mill-effetti pożittivi tal-Ftehim, billi jiffacilitaw it-trasport tal-merkanzija bit-triq bejn l-Unjoni u l-Ukrajna u minn go fihom u jappoġġaw il-funzjonament effettiv tal-Korsiji ta' Solidarjetà fil-kuntest tal-gwerra ta' aggressjoni tar-Russja kontra l-Ukrajna, il-Ftehim jenhtieġ li jitkompla sal-31 ta' Marzu 2027.
- (6) Il-Kumitat Kongunt, matul il-laqgħa li jmiss tiegħu, irid jadotta deċiżjoni dwar il-htieġa ta' kontinwazzjoni ulterjuri tal-Ftehim. Dik id-deċiżjoni ser tkun vinkolanti għall-Unjoni.
- (7) Huwa xieraq li tiġi stabbilita l-pożizzjoni li trid tittiehed fisem l-Unjoni fil-Kumitat Kongunt fir-rigward tal-kontinwazzjoni tal-Ftehim.
- (8) Minhabba t-thassib u l-inċertezzi mqajma minn xi Stati Membri dwar l-impatt negattiv tal-Ftehim, il-Kummissjoni ser tniedi studju dwar l-impatt tal-Ftehim fuq l-industrija tat-trasport bit-triq li ser jeżamina wkoll it-thassib dwar is-sikurezza fit-toroq, fil-livell tal-Unjoni u dak nazzjonali.

⁽¹⁾ ĠU L 179, 6.7.2022, p. 4, ELI: http://data.europa.eu/eli/agree_internation/2022/1158/oj.

⁽²⁾ Id-Deċiżjoni tal-Kunsill (UE) 2022/1158 tas-27 ta' Ġunju 2022 dwar l-iffirmar, fisem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (ĠU L 179, 6.7.2022, p. 1, ELI: <http://data.europa.eu/eli/dec/2022/1158/oj>).

⁽³⁾ ĠU L 123, 8.5.2023, p. 36, ELI: <http://data.europa.eu/eli/dec/2023/929/oj>.

⁽⁴⁾ ĠU L, 2024/1878, 2.7.2024, ELI: http://data.europa.eu/eli/agree_internation/2024/1878/oj.

⁽⁵⁾ Id-Deċiżjoni tal-Kunsill (UE) 2024/1876 tal-20 ta' Ġunju 2024 dwar l-iffirmar, fisem l-Unjoni, u l-applikazzjoni proviżorja tal-Ftehim bejn l-Unjoni Ewropea u l-Ukrajna li jemenda l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 (ĠU L, 2024/1876, 2.7.2024, ELI: <http://data.europa.eu/eli/dec/2024/1876/oj>).

- (9) Jenhtieg li kwalunkwe kontinwazzjoni ulterjuri tal-Ftehim tkun soggetta għal progress sodisfaċenti li sar fl-allinjament tal-legiżlazzjoni Ukrena mal-*acquis* tal-Unjoni fil-qasam tat-trasport tal-merkanzija bit-triq li għadu ma giex traspost u jenhtieg li jitqiesu r-riżultati tal-istudju dwar l-impatt tal-Ftehim fuq l-industrija tat-trasport bit-triq.
- (10) Għalhekk, jenhtieg li l-pożizzjoni tal-Unjoni fi hdan il-Kumitat Kongunt tkun ibbażata fuq l-abbozz ta' deċiżjoni meħmuż,

ADOTTA DIN ID-DEĊIŻJONI:

Artikolu 1

Il-pożizzjoni li trid tittiehed fisem l-Unjoni fi hdan il-Kumitat Kongunt stabbilit bil-Ftehim bejn l-Unjoni Ewropea u l-Ukrajna dwar il-trasport tal-merkanzija bit-triq ("il-Ftehim"), fir-rigward tal-kontinwazzjoni tal-Ftehim għandha tkun ibbażata fuq l-abbozz ta' deċiżjoni tal-Kumitat Kongunt meħmuż ma' din id-Deċiżjoni.

Ir-rappreżentanti tal-Unjoni fi hdan il-Kumitat Kongunt jistgħu jaqblu fuq bidliet minuri fl-abbozz ta' deċiżjoni tal-Kumitat Kongunt mingħajr deċiżjoni ulterjuri tal-Kunsill.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, il-25 ta' Settembru 2025.

Għall-Kunsill

Il-President

M. BJERRE

ABBOZZ

DEĊIŻJONI NRU 3/2025 TAL-KUMITAT KONGUNT STABBILIT BIL-FTEHIM BEJN L-UNJONI EWROPEA U L-UKRAJNA DWAR IT-TRASPORT TAL-MERKANZIJA BIT-TRIQ

ta' ...

fir-rigward tal-kontinwazzjoni tal-Ftehim

IL-KUMITAT KONGUNT,

Wara li kkunsidra l-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq ⁽¹⁾, u b'mod partikolari l-Artikolu 7(2) tiegħu,

Billi:

- (1) Id-Deciżjoni 2/2023 tal-Kumitat Kongunt stabbilit bil-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq (il-“Ftehim”) tawlet il-Ftehim sat-30 ta' Ġunju 2024. Fl-20 ta' Ġunju 2024, il-Ftehim bejn l-Unjoni Ewropea u l-Ukrajna li jemenda l-Ftehim bejn il-Komunità Ewropea u l-Ukrajna dwar it-trasport tal-merkanzija bit-triq tad-29 ta' Ġunju 2022 ⁽²⁾ immodifika u estenda b'mod ulterjuri l-Ftehim sat-30 ta' Ġunju 2025, b'tigdid taċitu għal perjodu iehor ta' 6 xhur. Il-Ftehim gie mgedded b'mod taċitu sal-31 ta' Diċembru 2025.
- (2) Skont l-Artikolu 7(2) tal-Ftehim, il-Kumitat Kongunt irid jitlaqqa' mhux aktar tard minn tliet xhur qabel l-iskadenza tal-Ftehim, sabiex jivvaluta u jiddeciedi dwar il-htieġa għall-kontinwazzjoni tal-Ftehim.
- (3) L-Unjoni u l-Ukrajna jkomplu jibbenefikaw mill-effetti pozittivi tal-Ftehim, billi jiffacilitaw it-trasport tal-merkanzija bit-triq bejn l-Unjoni u l-Ukrajna u minn go fihom. Il-Ftehim sar appoġġ essenzjali għall-funzjonament effettiv tal-Korsiji ta' Solidarjetà.
- (4) Jenhtieg li l-kontinwazzjoni tal-Ftehim tinftiehem ukoll bħala kontribut għar-rikostruzzjoni tal-Ukrajna lil hinn mill-gwerra ta' aggressjoni tar-Russja kontra l-Ukrajna.
- (5) Għalhekk jixraq li l-Ftehim jitkompla sal-31 ta' Marzu 2027.
- (6) Il-Kummissjoni Ewropea ser tniedi studju dwar l-impatt tal-Ftehim fuq l-industrija tat-trasport bit-triq li ser jeżamina wkoll it-thassib dwar is-sikurezza fit-toroq, fil-livell tal-Unjoni u dak nazzjonali, li għandu jinghata sat-30 ta' Novembru 2026.
- (7) Jenhtieg li kwalunkwe kontinwazzjoni ulterjuri tkun soġġetta għal progress sodisfaċenti li sar fir-rigward tal-allinament tal-leġizlazzjoni Ukrena mal-*acquis* tal-Unjoni fil-qasam tat-trasport tal-merkanzija bit-triq sat-30 ta' Novembru 2026. L-allinament tal-leġizlazzjoni Ukrena jenhtieg li jiffacilita l-funzjonament xieraq tat-trasport tal-merkanzija bit-triq skont dan il-Ftehim u jenhtieg li jitwettaq fil-kuntest tan-negozjati tal-adeżjoni attwali li bdew fl-14 ta' Diċembru 2023,

ADOTTA DIN ID-DEĊIŻJONI:

*Artikolu 1***Kontinwazzjoni tal-Ftehim**

1. Il-Ftehim bejn l-Unjoni Ewropea u l-Ukrajna dwar it-trasport tal-merkanzija bit-triq hu b'dan jitkompla sal-31 ta' Marzu 2027.
2. Kwalunkwe estensjoni ulterjuri jenhtieg li tkun soġġetta għall-progress sodisfaċenti li jkun sar fir-rigward tal-allinament tal-leġizlazzjoni Ukrena mal-*acquis* tal-Unjoni fil-qasam tat-trasport tal-merkanzija bit-triq kif stipulat fl-Appendiċi ta' din id-deċiżjoni.

⁽¹⁾ ĠU UE L 179, 6.7.2022, p. 4, ELI: http://data.europa.eu/eli/agree_international/2022/1158/oj.

⁽²⁾ ĠU UE L, 2024/1878, 2.7.2024, ELI: http://data.europa.eu/eli/agree_international/2024/1878/oj.

*Artikolu 2***Dhul fis-sehh**

Din id-Deċiżjoni ghandha tidhol fis-sehh fid-data tal-adozzjoni taghha.

Magħmul fi ..., ...

Għall-Kumitat Kongunt

Il-Kopresidenti

Deċiżjoni Nru 3/2025 tal-Kumitat Kongunt
stabbilit bil-Ftehim bejn l-Unjoni Ewropea u l-Ukraina dwar it-trasport tal-merkanzija bit-triq
ta' ...
fir-rigward tal-kontinwazzjoni tal-Ftehim

Acquis tal-UE li għandu jiġi traspost mill-Ukraina (UA) (*)	Bażi legali tal-UE	Implimentazzjoni legali	Kummenti
Stabbiliment ta' registru elettroniku nazzjonali tal-impriżi tat-trasport bit-triq li jikkonformaw mal-ispeċifikazzjonijiet tal-UE	L-Artikolu 16 tar-Regolament (KE) Nru 1071/2009 Id-Deciżjoni tal-Kummissjoni 2009/992/UE	Leġiżlazzjoni tal-UA Deciżjoni possibbli tal-Kumitat Kongunt dwar ksur maġġuri	
Kundizzjonijiet relatati mar-reqwiżit tal-istabbiliment	L-Artikolu 5 tar-Regolament (KE) Nru 1071/2009	Leġiżlazzjoni tal-UA	
Kundizzjonijiet relatati mar-reqwiżiti ta' reputazzjoni tajba	L-Artikolu 6 tar-Regolament (KE) Nru 1071/2009	Leġiżlazzjoni tal-UA	
Vetturi ġodda rreġistrati fl-Ukraina mill-1 ta' Lulju 2026 u li joperaw skont il-Ftehim, iridu jkunu mġhammra b'takografu intelligenti v2	L-Artikolu 8(1) tar-Regolament (UE) Nru 165/2014	Leġiżlazzjoni tal-UA Deciżjoni possibbli tal-Kumitat Kongunt	Id-Deciżjoni 2/2025 tal-Kumitat Kongunt diġà tittrasponi l-biċċa l-kbira tal-acquis tat-takografi
Modifika retroattiva tat-takografu intelligenti v2 tal-flotta Ukrena li topera skont il-Ftehim u li ma hijiex soġġetta għar-reqwiżit preċedenti	L-Artikolu 3(4) u 3(4a) tar-Regolament (UE) Nru 165/2014	Leġiżlazzjoni tal-UA	Id-Deciżjoni 2/2025 tal-Kumitat Kongunt diġà tittrasponi l-biċċa l-kbira tal-acquis tat-takografi. Id-disponibbiltà u l-kapaċità tas-sessjonijiet ta' hidma u t-taħriġ tal-persunal ser jitqiesu fil-valutazzjoni ta' din il-miżura
Allinjament mad-dispożizzjonijiet tal-UE dwar il-hinijiet tas-sewqan, il-pawżi u l-perjodi ta' mistrieħ	L-Artikoli 6 sa 9 tar-Regolament (KE) Nru 561/2006 kif emendat bir-Regolament (UE) 2020/1054	Leġiżlazzjoni tal-UA	Din ma għandhiex tinkludi l-konnessjoni mal-modulu soċjali tas-Sistema ta' Informazzjoni tas-Suq Intern (IMI)

Acquis tal-UE li ghandu jiġi traspost mill-Ukrajna (UA) (*)	Baži legali tal-UE	Implimentazzjoni legali	Kummenti
Allinjament mad-dispożizzjonijiet tal-UE rigward il-hinijiet tax-xogħol	Id-Direttiva 2002/15/KE	Leġiżlazzjoni tal-UA	Din ma għandhiex tinkludi l-konnessjoni mal-modulu soċjali tas-Sistema ta' Informazzjoni tas-Suq Intern (IMI)
(*) Għall-fini tal-valutazzjoni tal-progress, il-Kummissjoni għandha tippreżenta lill-Grupp ta' Ħidma Ad hoc stabbilit bl-Artikolu 7A tal-Ftehim: — rapport inizjali dwar l-istatus tal-implimentazzjoni sat-30 ta' Jannar 2026; — valutazzjoni tal-progress fl-allinjament sal-31 ta' Mejju 2026; — valutazzjoni ulterjuri tal-progress fl-allinjament sat-30 ta' Novembru 2026.			